

प्रशासकीय मान्यता

मंत्रालयीन आवारात संगणकीय प्रवेशपत्र देण्यासाठी प्रवेशद्वारा जवळ संगणक कक्ष व सुरक्षा कक्ष बांधणे.

महाराष्ट्र शासन,

गृह विभाग (विशेष)

शा.नि.क्र.पीईएस ०६०७/प्र.क्र.७२१/विशा-४,

मंत्रालय, मुंबई - ४०० ०३२, दिनांक ०९ एप्रिल, २००८.

प्रस्ताविक : मंत्रालयात येणाऱ्या अभ्यागतांची संख्या दिवसेंदिवस वाढत आहे. त्यामुळे येणाऱ्या प्रत्येक अभ्यागतांचा तपशील नोंदवून घेण्यासाठी वेळ लागल्यामुळे बऱ्याचवेळा काऊंटर वरील कर्मचाऱ्यांना जनतेचा रोष व टिकेला सामोरे जावे लागते. तसेच सद्यस्थितीत ठेवण्यात येणाऱ्या रेकॉर्डमुळे मोठ्या प्रमाणात जागा अडून राहते. यासाठी अभ्यागतांचा तपशील संगणकावर नोंदवून त्यांना संगणकाद्वारे प्रवेशपत्र देण्याचा प्रस्ताव शासनाच्या विचाराधीन आहे. यादृष्टीने संगणक प्रवेशपत्र देण्यासाठी लागणारी खर्च उभारण्यासाठी मंत्रालय व नवीन प्रशासन भवन येथे नवीन अद्यायावत कक्ष उभारण्याची त्याच बरोबर मंत्रालय व नवीन प्रशासन भवन प्रवेशद्वारावरील सुरक्षा रक्षकांसाठी असलेली सुरक्षा कक्षाही अद्यायावत करण्याची बाब विचाराधीन होती. आता याबाबत पुढील प्रमाणे निर्णय घेण्यात आला आहे.

शासन निर्णय : मंत्रालयात येणाऱ्या अभ्यागतांसाठी संगणकाद्वारे प्रवेशपत्र देण्यासाठी मुख्य प्रवेशद्वार, उद्यान प्रवेशद्वार व आरसा प्रवेशद्वार येथे मंत्रालय आवारात ५ व नवीन प्रशासन भवन येथे १ असे एकूण ६ संगणक कक्ष तसेच उद्यान प्रवेशद्वार येथे २, नवीन प्रशासन भवन येथे १, आरसा प्रवेशद्वार येथे १, मुख्य प्रवेशद्वार येथे १ असे एकूण ५ सुरक्षा कक्ष यांच्या बांधकामास कार्यकारी अभियंता, इलाखा शहर विभाग, सार्वजनिक बांधकाम विभाग, मुंबई यांचे पत्र क्र. इशवि/मंत्रालय कॅम्प क्र. १२३, दि. ३१.१०.२००७, क्र. १२४, दि. ०३.११.२००७ व क्र. १२५, दि. ०३.११.२००७ अन्वये सादर केलेल्या नकाशे व अंदाजपत्रके यामध्ये दिलेल्या तपशीलानुसार एकूण रु. ३९.५५ लक्ष (रुपये एकूणचाळीस लक्ष पंचावन्न हजार फक्त) इतक्या अंदाजे खर्चास याद्वारे प्रशासकीय मान्यता देण्यात येत आहे. सदर सुरक्षा कक्ष व संगणक कक्ष उभारण्याची जागा प्रत्यक्ष कामापूर्वी गृह विभाग व मंत्रालय सुरक्षा अधिकारी यांच्याशी सल्लामसलत करून सार्वजनिक बांधकाम विभागाच्या अधिकाऱ्यांनी निश्चित करावी.

२. उपरोक्त कामासाठी होणारा खर्च मागणी क्र.बी-१, मुख्य लेखाशिर्ष २०५५ (००) १०१ गुन्हा अन्वेषण व दक्षता (००) (०१) गुन्हा अन्वेषण विभाग,

बृहन्मुंबई (२०५५ ००३२) या खालील २७ लहान बांधकामे याखाली खर्ची टाकण्यात यावा. अर्थसंकल्पीय तरतूद केल्याशिवाय या कामावर खर्च करण्यात येऊ नये.

४. हा शासन निर्णय वित्तीय अधिकाराच्या सुधारीत नियमांबाबत वित्त विभागाच्या शासन निर्णय क्र.विअप्र-१०००/प्र.क्र.४६/२००१/विनियम, दिनांक ११.०७.२००१ मधील वित्तीय अधिकार नियम पुस्तिका १९७८ भाग-१ला, उपविभाग-३, अनुक्रमांक ४ येथील परिच्छेद २७ (२) अन्वये विभागाला दिलेल्या अधिकारास अनुसरून निर्गमित करण्यात आला आहे.

४. हा शासन निर्णय महाराष्ट्र शासनाच्या वेब साईटवर नोंदविण्यात आला असून त्याचा संगणक संकेतांक २००८०४०८१८१६४१००१ असा आहे.

महाराष्ट्राचे राज्यपाल यांच्या आदेशानुसार व नावाने,

कृ.वि.३२२

कृ.वि.३२२

(रु.क.देशमुख)

शासनाचे सह सचिव

प्रति,

महालेखापाल (लेखा व अनुज्ञेयता/लेखा धरिशा) महाराष्ट्र मुंबई/नागपूर.

अपर मुख्य सचिव (गृह), गृह विभाग.

प्रधान सचिव (विशेष), गृह विभाग.

प्रधान सचिव, सार्वजनिक बांधकाम विभाग, मंत्रालय, मुंबई.

पोलीस आयुक्त, बृहन्मुंबई / अपर पोलीस आयुक्त (संरक्षण व सुरक्षा),

बृहन्मुंबई.

वित्त विभाग (कार्यासन, ख.प्र.७), अर्थसंकल्प ११

कार्यकारी अभियंता, सार्वजनिक बांधकाम विभाग, मंत्रालय, मुंबई.

गृह विभाग (कार्यासन बीसुडी १/२)

नोंदणी शाखा

निवड नस्ती (विशेष-४) / संग्रहार्थ (विशेष-४)